

## हास्य कवि सम्मेलन ने गुद गुदाया:

मेला स्थल पर सोमवार की शाम राजस्थानी सेवा संघ मुम्बई द्वारा जगदीश प्रसाद झाबरमल टीबड़ेवाल विश्वविद्यालय -चुड़ेला के सौजन्य से हास्य कवि सम्मेलन का आयोजन किया गया। इन्दौर की कवयित्री डॉ. अंजली सर्राफ की सरस्वती वन्दना से प्रारम्भ हुये इस आयोजन में सवाईमाधोपुर के करूणा निधि टैम्पू, कोटा के प्रेम शास्त्री व गोविन्द हांकला, इन्दौर की अंजली सर्राफ, झुंझुनू के कुंअर अंकुर तथा टोंक के प्रदीप पंवार ने अपनी हास्य-व्यंग्य रचनाओं से श्रोताओं को बहुत गुद गुदाया। विश्वविद्यालय के रजिस्ट्रार मो. आलमगीर तथा संयोजक देवकी नन्दन तुलस्यान ने कवियों का स्वागत किया। इस आयोजन के मुख्य अतिथि भामाशाह विश्वनाथ टीबड़ेवाला थे जबकि अध्यक्षता लायन्स क्लब के निवर्तमान प्रान्तपाल श्रवण कुमार केजड़ीवाल ने की। जीवेम के चैयरमेर दिलीप मोदी, ओ.बी.सी. बैंक के शाखा प्रबन्धक अनिल बंसल, समाजसेवी किशोरी लाल टीबड़ेवाल, युवा उद्यमी प्रमोद खण्डेलिया व मेला संयोजक मनीराम विशिष्ट अतिथि थे। कवि सम्मेलन का समापन प्रदीप पंवार की देशभक्ति रचना से हुआ।